

جالالدين بهرام

گوسوچى بالا

شىنجاڭ ياشلار غوسمولىرى نەشرىياتى



جالالەدىن بەھرام

كۆمۈرچى بالا

(رومان)

شىنجاڭ باشلار - ئۆسمۈرلەر نەشرىياتى



图书在版编目(CIP)数据

卖煤的孩子/加拉里丁·拜克拉木著. —乌鲁木齐:
新疆青少年出版社, 2005. 7
ISBN 7-5371-5260-8

I. 卖… II. 加… III. 长篇小说—中国—当代—
维吾尔语 (中国少数民族语言) IV. I247.5

中国版本图书馆 CIP 数据核字(2005)第 055181 号

责任编辑: 尼加提·穆合力斯

责任校对: 迪力亚尔·吐尔逊

封面设计: 阿里甫·夏

卖煤的孩子 (维吾尔文)

(长篇小说)

加拉里丁·拜克拉木 著

新疆青少年出版社出版

(乌鲁木齐市胜利路100号 邮编: 830001)

新疆新华书店发行 新疆新华印刷厂印刷

850×1168毫米 32开本 15.625印张

2005年7月第1版 2005年7月第1次印刷

印数: 1—6000

ISBN7-5371-5260-8 定价: 25.00元

如有印刷装订问题请直接同出版社调换

مەسئۇل مۇھەررىرى: نىجات مۇخلىس
مەسئۇل كوررېكتورى: دىليار تۇرسۇن
مۇقاۋىنى لايىھىلىگۈچى: غالىب شاھ

كۆمۈرچى بالا (رومان)

ئاپتورى: جالالىدىن بەھرام

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 100 - قورۇ، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى: 850×1168م، 32 كەسلىم، باسما تاۋنى: 15.625

2005 - يىل 7 - ئاي 1 - نەشرى

2005 - يىل 7 - ئاي 1 - بېسىلىشى

ISBN 7 - 5371 - 5260 - 8

سانى: 1-6000

باھاسى: 25.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز

مۇقەددىمە

2004 - يىلى مەن ئۈچۈن تولىمۇ خاسىيەتلىك بىر يىل بولدى. بوستان شەھەر — غۇلجا گۈل - چېچەكلەرگە راسا پۈركەنگەن ماي ئايلىرى ئىدى. سۇس سۆسۈن رەڭ ئېچىلغان سېرىنگۈللەر پاكىز باغ - ھويللارنى يېڭى كېلىندەك بېزىۋەتكەن بولۇپ، ئۇنىڭ خۇش پۇراق ھىدىلىرى دەممۇدەم دىماغلارغا ئۇرۇلاتتى. قۇشلار گويىكى بەزمە - مەشرەپكە چۈشكەندەك ھەممىلا يەردىن بۇلبۇللارنىڭ چاڭلىداپ سايىراشلىرى ئاڭلىنىپ تۇراتتى. ئەنە شۇنداق چىرايلىق كۈنلەرنىڭ بىرىدە بالىلىقىمدىن تارتىپ بىرگە چوڭ بولغان، باشلانغۇچ مەكتەپتىن ئالىي مەكتەپكىچە بىرگە ئوقۇش جەريانىدا شۇ دەۋرلەردىكى ئاچارچىلىق ئازابلىرىنى بىللە تارتقان جانجىگەر ئاغىنەم ھەم ساۋاقدىشىم ئوبۇلقاسىم ماڭا تېلېفون بېرىپ:

— غۇلجىغا 20 - مايغىچە كېلىپ بولغىن! ھەممە ساۋاقداشلار يىغىلماقچى...، — دەپ ئۇقتۇردى. «ساۋاقداشلىق مېھرى شۇنداق بولامدۇ نېمە؟! ...» پۈتۈن ۋۇجۇدۇمنى ئوتلۇق بىر ھاياجان چىرىمىۋالدى. يېزىۋاتقان تېلېۋىزىيە تىياتىرنى تاشلىدىم - دە، ئەتىسلا يولغا چىقتىم. دەرۋەقە 23 - ماي كۈنى غۇلجا «يېشىلنۇر» رېستورانىغا ھەممە ساۋاقداشلار جەم بولدۇق ... ئۇزۇن يىللىق جۇدالىق سېغىنىشتىن كېيىنكى ۋىسال شادلىقىمۇ ئەجەب بولىدىكەن؟! «بۇ ئوڭۇممۇ ياكى چۈشۈم؟» دېگەندەك گاڭگىراپ قالدىم. بالىلىق، ياشلىق دەۋرلىرىمىز ھەرقايسىمىزغا بەش قولىدەك ئايان بولغان ئوبۇلقاسىم،

مەھەممەتخان، ئەلى ئەكبەر (تاتار)، تەلىپ (قازاق)، سۇلتان، سابىر، تۇرغان، ئەخمەتجان خۇدابەردى (قەشقەردىن كەلگەن)، يۈسۈپجان (خوتەندىن كەلگەن)، روزىگۈل، ئالىيە قاتارلىق ساۋاقداشلار بىر - بىرىمىزگە قاراپ ھەيران بولۇشتۇق. راستلا ھەممىمىز قېرىپىتىمىز... بالىلىقىمىز، ياشلىقىمىز بەكمۇ ئۇزاقلاردا قاپتۇ! ئۆمەر ھەييام ھەزرەتلىرى ئۆمۈر مەنزىلى ھەققىدە مۇنداق نالە قىلغانىدى:

ئەپسۇسكى يىگىتلىك مەۋسۇمى پۈتتى،
كۆكلەم ئۆتۈپ كەتتى، كۈز كېلىپ يەتتى.
ياشلىق دەپ ئاتالغاچ سىۋىنچ بۇلبۇلى،
بىلىمىم قاچانلار كەلدىيۇ - كەتتى...

توغرا، ۋاقىت ئەنە شۇنداق رەھىمىمىز ئىكەن! قاراڭ قىرىق ئۈچ يىلنىڭ سېھرىي كارامىتىنى!! قاپقارا چاچلار كۈمۈشتەك ئاقارغان، ئالىمدەك رۇخسارلارغا يول - يول قورۇقلار چۈشكەن... چىناردەك بەللەر پۈكۈلۈپ كۆز گۆھەرلىرىنىڭ خىرەلەشكەن... ئەمما ۋىسالمۇ ئۇلۇغ خاسىيەتلەرگە تولغان شادلىق پەرىشتىلىرىگە ئوخشايدىكەن! مانا ساۋاقداشلار ئۇچرىشىپلا روھىي ھالەتلىرىمىز بالىلىقىمىزغا قايتقان دەك بولۇشتۇق! ھەممىمىز يىغلاشتۇق... ھايانغا تولدۇق... كۈلۈشتۇق... بۇ دۇنيادىن ۋىدالاشقانلارنى ياد ئېتىشتۇق...

«يېشىلنۇر» رېستوراننىڭ گىلەم ھەم تاۋار كۆرپىلەر سېلىنغان ئايرىم خانىسى دوستلۇق، ساۋاقداشلىق مېھرى - مۇھەببەت بىلەن يۈرۈپ كەتتى!... دوستلۇق ناخشىلىرى ئېيتىلدى. ئىلنىڭ بىر يۈرۈش «ئوغۇل بالا» ناخشىلىرىنى ھەممىمىز قۇلاقلىرىمىزنى تۇتقان ھالدا كۆكلىرىگە كۆتۈرۈۋەتتۇق... بىر - بىرىمىزگە قەدەملەر تۇتۇپ، ئۇزۇن

ئۆمۈر، خاتىرجەملىك، ئامەت تىلەشتۇق... ئايرىم - ئايرىم
ھال - مۇڭ تۈكۈشتۇق...

«يېشىلنۇر» رېستوراننىڭ مېھماندوست ساھىبخانلىرى
تاماققا قالغۇدەك تائاملىرى بىلەن بىزنى ھاڭ - تاڭ
قالدۇرۇۋاتقان بىر پەيتتە خاس خانىنىڭ ئىشىكى ئېچىلىپ تەمبۈر
كۆتۈرگەن ئوتتۇز سەككىز - قىرىق ياشلار ئۆپچۆرىسىدىكى بۇغداي
ئۆڭ بىر كىشى كىرىپ كەلدى. ئۇ ئېگىز بوي، تەمبەل، قاپقارا
چاچلىرى ئارقىغا تارالغان بولۇپ، تەمكىن ھەم سالماقلىقى
چىرايىدىن بىلىنىپ تۇراتتى.

— مۇشۇ سورۇندا جالالىدىن بەھرام ئاكىنى بار، دەپ
ئاڭلاپ ئاتايتەن كېلىشىم، — دېدى ئۇ كۈلۈپ تۇرۇپ. مەن
دەرھال ئورنىمدىن تۇرۇپ ئۇنىڭ بىلەن كۆرۈشتۈم ھەم
ساۋاقداشلار سىغىدىلىپ مېنىڭ يېنىمدىن ئورۇن بوشاتتۇق، مەن
ئۇنىڭدىن تىنچلىق - ئامانلىق سورىدىم. ئۇنىڭ ئىسمى جاۋدەت
بولۇپ، تەمبۈرنى بەكمۇ ياخشى چالدىكەن. جاۋدەت بىرقانچە
ناخشىلارنى ئۇلاپ ئېيتقاندىن كىيىن ماڭا ئېڭىشىپ:

— سىزگە «كۆمۈرچى بالا» دېگەن ناخشىنى ئېيتىپ
بېرەي، — دېدى - دە، تەمبۈرنى مۇڭ بىلەن چىرتىپ ناخشىنى
باشلىۋەتتى... مەن تېكىستى بىلەن مۇزىكىسى ئادەمنى چوڭقۇر
ئويغا سالىدىغان، مىسكىن ھەم ھەسرەتلىك بۇ ناخشىنىڭ ئىچىگە
كىرىپ كېتىپتەن... گويا ئۆزۈمنى «يېشىلنۇر» رېستوراندا
ئەمەس، بەلكى ئاشۇ «كۆمۈرچى بالا» بىلەن «گاڭگول»،
«بېلىچى» خاڭلىرىدىن كۆمۈر ئەكىرىۋاتاتتىم... ھارۋام لاي -
كاتاڭلارغا پېتىپ قالاتتى... ئاچچىق تەرلەرگە چۆمۈلۈپ،
كۆمۈرچى دوستلىرىم بىلەن ھارۋىنى ئىتتىرىپ، ئاتنى: «ھە،
جانىۋار!» دەپ دېۋىتمەكتە ئىدىم. قىش - زىمىستانلاردا گۈلخان
ئەتراپىدا دۈگدەرەپ كۆمۈرلىرىمگە خېرىدار چاقىراتتىم... بىلىم
ئېلىش، پاراۋان تۇرمۇش، بەخت - ئامەتلەر مەندىن يىراق ئىدى!

يۈزلىرىم قاپقارا، كىيىملىرىم مەينەت، ھەممە مەندىن
يىرگىنەتتى... بىراق مېنىڭ ئاشۇ كونا بىرتىق كۈرەك جۇۋام
تېگىدە كىرىسىز بىر ساپ يۈرەكنىڭ ئۇرۇۋاتقانلىقىنى ھېچكىم
يادىغا ئېلىشمايتتى...

ناخشىنىڭ سېھرىي كۈچىمۇ ئاجايىپ بولىدىكەن.
ئارىلىقتىكى دەم ئېلىشتا تالاغا چىقىپ كەتتىم. ئەمما
كۆڭلۈمدىكى ھاياجان بېسىققاندەك ئەمەس ئىدى. ئۇ بارغانسېرى
ئۆرلەۋاتاتتى...

— چىرايىڭ بىرقىسىملا بوپقالدى، — دېدى ئارقامدىن
چىققان ئوبۇلقاسىم، — مېجەزىڭ يوقمۇ نېمە؟
— ياق، ئۆزۈم ياخشى، — دېدىم مەن سۇسلا كۈلۈمسە.
رەپ، — بايقى ناخشىنى ئاڭلاپ كۆڭلۈم ئەجەب پاراكەندە بولۇپ
كەتتە...

— مەنمۇ سەزدىم، ناخشىنى ئاڭلاۋېتىپلا چىرايىڭ
ئۆزگەرگەن ئىدى، — ئوبۇلقاسىم دولامغا ئۇرۇپ قويدى، —
يۈرە، سېنى بىر شامالدىتىپ ئەكېلەي...

— ئاغىنىلەرنى تاشلاپ كەتسەك؟...

— ئۇلار شامالداپ كىرىپ، ئالدى - ئارقىسى تەڭشىلىپ
بولغۇچە كېلىپ بولىمىز. قارىغىنا، ماشىنىمۇ تەييار.

ئوبۇلقاسىم ئوغلنىڭ قاپقارا يالتىراپ تۇرغان «سانتانا
2000» ماركىلىق ماشىنىسىنى كۆرسەتتى.

— بالام، دەريا بويىغا ھەيدە، — دېدى ئوبۇلقاسىم ماڭا
ماشىنىنىڭ ئىشىكىنى ئېچىپ بېرىۋېتىپ.

ماشىنا «يادىن ئايرىلغان ئوقتەك» تېز يۈرۈپ كەتتى. راست
دېگەندەك بىردەمدىلا دەريا بويىغا كېلىپ قالدۇق. ئوبۇلقاسىم
ئىككىمىز بىر بېسىپ، ئىككى بېسىپ دەرياغا ئۈسۈپ كىرگەن
تىك يار ئۈستىدە توختىدۇق. بۇ كەچ زاۋال ۋاقتى بولۇپ، قۇياش
غايەت زور قىزىل شارەك ئورمانلار ئىزىلىرىغا ئاستا پاتماقتا

ئىدى. دەريانىڭ قارشى قىرغىقىدىكى ئىپتىدائىي ئورمانلار، توقايلىق، قومۇشلۇقلار ئاسمان قەھرىنى قاپلىۋالغان شەپق ئىلىكىدە قىپقىزىل تاۋلىنىپ تۇراتتى. بىردىنلا ئاشۇ قان قۇيغاندەك قىزىپ كەتكەن ئاسمان سەتھىسىدە دىۋىدەك بەھەيۋەت بىر بوۋاي تەمبۇر چېلىۋاتقاندا كۆزلىرىمگە كۆرۈندى! ... كۆرۈندىلا ئەمەس بەلكى ئاۋازىنى مۇڭ بىلەن پەلەكلەرگە كۆتۈرۈپ: «قەلبىڭدە يۇلتۇزلاردەك دەردلىرىڭ تولا...» دەپ كۆمۈرچى بالىغا خەيرىھالىق قىلسا، تۇرۇپلا: «چىرايىڭ كۆرۈنەر شۇنچە پەرىشان» دېيىش ئارقىلىق كۆمۈرچى بالىنىڭ دەرد - پىغانلىرىغا ھەمدەم بولاتتى. تېخى «تەلەيمەن بەختىڭنى دۇئالىرىمدا...» دېگەن نالىلىرى بىلەن تەڭ كۆز ياشلىرىم يامغۇردەك تۆكۈلەتتى...

— ئوبۇلقاسىم، — دېدىم مەن ئۆز - ئۆزۈمگە پىچىرلىغاندەك، — ئاشۇ ئوتقاشتەك تاۋلانغان ئاسماندا بىر بوۋاي يىغلاپ تۇرۇپ تەمبۇر چېلىۋاتىدۇ...

— ھە؟! — ئوبۇلقاسىمنىڭ چوڭ كۆزلىرى چەكچىيىپ، بارماقلىرىنى پېشانىمگە تەگكۈزدى، — ئىسسىتماڭغۇ ئۆرلەپ قالغاندەك ئەمەس، يۈر كېتەيلى، يەنە بىردەم تۇرساق «ئاسماندا ئالتە خوتۇن ئۇسسۇل ئوينىۋاتىدۇ...» دەيدىغان ئوخشايسەن... ئوبۇلقاسىم شۇ كۈنى كەچتىلا ماڭا «دوستلارغا» دېگەن VCD پلاستىنكىسىنى ئەكىلىپ بېرىپ: «كۆمۈرچى بالىنىڭ بوۋىسىنى ئاسماندا كۆرمىي، مۇشۇنىڭدىن كۆر...» دېدى. بۇ پلاستىنكىنى قويۇپ «كۆمۈرچى بالا» دېگەن ناخشىنى قانغۇچە ئاڭلىدىم. بۇ ناخشىنىڭ تېكىستى جالالىدىن ئابدۇماناپنىڭ، مۇزىكىسى نۇرمەھمەت روزىنىڭ بولۇپ، جاۋدەت ئورۇنلىغانىكەن. مەن بۇ بالىلارغا مەمنۇنىيەت بىلەن رەھمەت ئېيتىمەن ھەم ئىجادىيەتلىرىگە مۇۋەپپەقىيەت تەلەيمەن... مەن «كۆمۈرچى بالا» دېگەن ناخشىنى ھەر كۈنى دېگۈدەك ئاڭلاپ تۇرىمەن. ھەر قېتىم ئاڭلىغىنىمدا ئۆزگىچە ھېس -

تۇيغۇلارغا چۆمۈلمەن. ھەتتا كۆمۈر بازارلىرىغا بېرىپ كۆمۈرچى بالىلارنى كۆردۈم، پاراڭلاشتىم... ئۇلارنىڭ كىچىكى ئون بەش ياش، چوڭى يىگىرمە بەش ياشلار ئەتراپىدا ئىدى... بۇ بالىلارنىڭ ئارزۇ - ئارمانلىرىنى، تەقدىر - ئىقباللىرىنى ئويلاپ ئىچ - باغرىم ئۆرتىلىپ كەتتى... بولۇپمۇ ئۇلارنىڭ ئىچىدىكى بىر يىگىتنىڭ كەچمىش - قىسمەتلىرىنى ئاڭلاپ كۆزلىرىم ئاچچىق ياشلارغا تولدى! مەن ئۇنىڭ ئېيتقانلىرىنى گويا ئىسپاتلىماقچى بولغاندەك غۇلجىنىڭ ئەڭ چىرايلىق، ساپ ھاۋالىق يېزا - سەھراىلىرىنى زىيارەت قىلدىم... بولۇپمۇ «قاش» بويلىرى، «قاش» دەريا ۋادىلىرى مېنى ئۆزىگە مەپتۇن قىلىۋالدى... خىلمۇخىل رەڭلەر بىلەن بېزەلگەن تەبىئىي ئورمانلار، قەدىمىي توقايلىقلار، چېقىللار ئارا شاۋقۇنلىغان تاغ سۇلىرى... مۇنبەت تۇپراق، مېۋىلىك باغلار... بىر - بىرىگە گىرەلىشىپ كەتكەن ئارچا، قېيىن، قىرچىن تالار... قىسقىسى، ياپيېشىل مەخمەلدەك تاۋلانغان دەريا ساھىللىرى ئۆزىنىڭ ئىپتىدائىي گۈزەللىكىنى نامايان قىلىپ تۇراتتى... بىراق بۇ جەننەتسىمان تەبىئىي مەنزىرىلەر ئارا چوقچايدىغان داچا، ھەيۋەتلىك بىنا، ئارامگاھلار خۇددى ھۆسنى بەرقارار گۈزەللىكنىڭ چېھرىگە چۈشكەن داغدەك كۆڭۈلنى خىرە قىلاتتى... مەن ئۇ يەرلەردىن يۈرىكىم سىقىلغان ھالدا قايتتىم... شۇنداقتىمۇ كۈنلەر ئۆتكەنسېرى «كۆمۈرچى بالا» ھاياتىمنىڭ بىر قىسمىغا ئايلاندى! ھەدەپسىلا كۆز ئالدىمغا بىر مۆتىۋەر بوۋاي بىلەن كۆمۈرچى بالا كېلىۋالدىغان بولدى. كېيىن بارا - بارا باشقىلارمۇ يىغىلىشقا باشلىدى... ئەمما ئۇلارنىڭ ئىچىدە قىپقىزىل شەپەق ئارا يىغلاپ تۇرۇپ تەمبۈر چالغان بوۋاي ھەم مەن بىلەن سىرى ئەسرا بولغان ھېلىقى كۆمۈرچى بالا مۇقەددەس ئابىدىدەك قەلبىم باغلىرىغا مەھكەم ئورۇنلاشتى. ئۇلار مېنىڭدىن «قەلىمىڭ ئامان - ئېسەندۇر؟» دەپ سوراشتى. مەن ئۇلارغا «ئەلھەمدۇلىللا شۇكرى» دەپ جاۋاب بەردىم. بوۋاي بىلەن كۆمۈرچى بالىنى ئاللا ئۆز پاناھىدا ساقلىسۇن!...

قۇياش گويا ئوت شارىدەك ئاستا پاتماقتا... دەريانىڭ ئۇ قانىتىدىكى قويۇق چاتقاللىق ھەم توقايلىقلار ئاسمان سەتھىسىنى سۇۋارى قاپلىۋالغان شەپەق ئىلكىدە خۇددى قانغا چىلىشىپ قالغاندەك قىپقىزىل تاۋلانغانىدى. ئىككى قىرغاقنى تولدۇرۇپ، لۆمشىپ ئېقىۋاتقان سۇ مىليونلىغان ياقۇت ئۇۋاقلىرىدەك ۋىلىقلاپ كۆزنى چاقتى. گۈگۈم زاۋاللىقىدا قارىيىپ كۆرۈنگەن قولۇق ھەم ئېرىنچەكلىك بىلەن پالاق ئۇرۇۋاتقان بېلىقچى گويىكى رىۋايەتلەردە تەسۋىرلەنگەن گىگانت تاش ھەيكەللەرنى ئەسكە سالاتتى... قىزىل، سېرىق، سۆسۈن رەڭ نۇر تالالىرىدا ئاۋرال تېغىنىڭ قار - مۇز قاپلىغان چوققىلىرى يىراقتىكى پادىچى گۈلخانلىرىدەك بىنەپشە رەڭ يالتىرايتتى... مانا بۇ ئېرەن دەريا بويلىرىنىڭ كەچكى شەپقەتە ھۆسن - جامالىنى نامايان قىلىشى ئىدى...

كاككۇك، بۇلبۇل، سوپتورغايلارنىڭ، يەنە قانداقتۇر خۇشناۋا قۇشلارنىڭ كۈي - ناۋالىرى ئۆچكەن، ھەتتا قۇرت - قوڭغۇز، چېكەتكىلەرمۇ ئاخىرقى نەغمىلىرىنى يىغىشتۇرۇپ ئۇۋىلىرىغا ئالدىرىشىۋاتقان، دەريانىڭ ئىككى قاسنىقىدىكى قېلىن ئورماننىمۇ ئۈگدەك بېسىۋاتقان بۇ جىمجىت كەچتە دەريا ساھىلىدىن كېلىۋاتقان تولىمۇ مىسكىن تەمبۈر ئاۋازى بارغانسېرى جىگەر رەڭ تاۋلىنىۋاتقان ئېگىز ئاسمانغا، قارىقات، مالىنا، جىغان قاپلىغان توقايلىقلارغا، شاۋقۇنلۇق ئېرەن دەريا تاراملىرىغا باغرىنى يېقىپ، لەرزىسىنى سىڭمەكتە ئىدى...

سەل كۈنرىغان مانچىستىر دوپپىلىق، ئاپئاق ساقاللىق بىر

مويىسىپىت بوۋاي دەريا سۈيى شاۋقۇنلاپ تۇرغان تىك يار ئۈستىدە
ئولتۇرۇپ، تۇمانلىق كۆزلىرىنى يىراق تامانلارغا تىككەن ھالدا
تەمبۇرنى بەكمۇ سالقىن چېكىپ، پىغانلىق ناخشىسىنى داۋام
ئەتمەكتە ئىدى...

... كۆمۈردەك قاپقارا كۆمۈرچى بالا،
ئۆزۈڭدەك كۆمۈرچى دوستلىرىڭ تولا.
خېرىدار ئىزدەيسەن كۆمۈرلىرىڭگە،
سەن ئۈچۈن يىغلايمەن يۈرىكىم يارا...

بوۋاي خاڭغا كۆمۈرگە كەتكەن نەۋرىسىدىن ئەنسىرەپ
قالدىمۇ؟ ياكى بۇ يالغۇز ئوغۇلنىڭ كەلگۈسى تەقدىر -
قىسمەتلىرى يۈرىكىنى ئەلەمزادە قىلدىمۇ ئەيتاۋۇر، مۇڭلۇق
ناخشىسىنى داۋام ئەتكەنسېرى ئېرەن دەرياسىمۇ ئېغىر تىنغاندەك
بولۇپ موڭغۇپ قالدى...

كۆمۈردەك قاپقارا كۆمۈرچى بالا،
قەلبىڭدە يۇلتۇزدەك دەردلىرىڭ تولا...
چىرايىڭ كۆرۈنەر شۇنچە پەرىشان،
سەن ئۈچۈن يىغلايمەن يۈرىكىم يارا...

ئۆركەشلەپ ئېقىۋاتقان دەريا سۈيى بۇزغۇنلار چاپرىتىپ
كۆز - ياش تۆككەندەك بولدى! توۋا، ئېرەن دەرياسى -
ھەيۋەتلىك قارىغايزارلىقلار، قېيىنزارلىق چوڭقۇر جىلغىلار، ياۋا
مېۋىلەر تولغان قاپتاللار... رېدە، ئىرغاي، ئارچا ھەم قىرچىن
تاللار سايە تاشلىغان ۋادىلار، مەخمەلدەك سايلىقلاردىن شاۋقۇن
سېلىپ ئۆتىدۇ... ئۇنىڭ بۇ شوخلۇقلىرى، نېمىگىدۇر
ئالدىراشلىرى... ئاشىقى سەۋدايدەك ئۆركەشلىرى «ئېرەنلىك»

يېزىسىغا كېلىش بىلەنلا پەسىيىپ، تېز ئېقىنلىرى ياۋاشلاپ،
شاۋ - شۇۋلىرى جىمىپ، ھەتتا قاينام ھاسىل قىلىپ پىرقىراپ
ئارقىغا ياناتتى... قايتىپ كېلەتتى... يەنە ياناتتى...
پاھ! ئۇ نېمىگە پايلىمايۋاتقاندۇ؟ كىمگە تارتىشىۋاتقاندۇ -
ھە!... «ئېرەنلىك» يېزىسىغا ئاشىقمۇ ياكى بوۋاينىڭ مىڭ
يىللىق، تۈمەن مىڭ يىللىق ھەسرەت - نادامەتلەرنى ئەسكە
سالىدىغان تەمبۇر مۇڭىغا مەھلىيامۇ!...

كۆمۈردەك قاپقارا كۆمۈرچى بالا،
ساددەسەن سەھرادەك، ساۋاتنىڭ چالا.
تىلەيمەن بەختىڭنى دۇئالىرىمدا،
سەن ئۈچۈن يىغلايمەن كۆمۈرچى بالا...

ئېرەن دەرياسى ئارقىغا قاراپ - قاراپ ئۈزۈۋاتقان ئاشىقتەك
قويۇق ئورمان ھەم چوڭقۇر جىلغىلار ئىچىدە غايىب بولماقتا
ئىدى. دەرۋەقە ئۇ، بوۋاينىڭ پىغانلىق كۈيلىرىگە باغرىنى
يېقىپ، مۇڭلىرىغا چۆككەنسېرى ئېرەنلىك يېزىسىنىڭ ھۆسن -
جامالىغا بولغان ئاشىقلىقى مىڭ مەرتەم ئوتلۇق ھەم جىلۋىلىك
بولۇپ قالاتتى. قىزىل، ياق! ئوچۇق قىزىل، بىنەپشە رەڭ
يوپۇرماقلىق ئېرەن دەرەخلىرىنىڭ ھەممىلا كەنتلەرگە ھۆسن
قوشقانلىقى، بولۇپمۇ «چىلانلىق» كەنتىدە بۈك - باراقسان ئېرەن
ئورمانلىقىنىڭ بولغانلىقىدىن بۇ بىپايان چوڭ ساھىل - چوڭ
يېزىغا «ئېرەنلىك» دەپ نام قويۇلغانمۇ؟ ياكى بۇ ھۆسنى كامالىغا
يەتكەن، يەل - يېمىشلىرى شىرنىلىك، يەرلىرى مۇنبەت،
قاراڭغۇ باغلىرىدىن كاككۇك، بۇلبۇل ناۋالىرى ئۈزۈلمەي
ئاڭلىنىپ تۇرغان يېزىدىن ئايلىنىپ ئۆتكەنلىكى ئۈچۈن دەرياغا
«ئېرەن» دەپ نام قويۇلغانمۇ؟ بۇنىسى كىشىلەرگە قاراڭغۇ...
ئىشقىلىپ، ئېرەنلىك يېزىسىنى جەننەتنىڭ ئەندىزىسى دېسە

ھەرگىز ئارتۇقلۇق قىلمايتتى. «ئېرەنلىك» يېزىسىنىڭ خېلىلا نۇرغۇن كەنت - مەھەللىلىرى بار ئىدى. بولۇپمۇ ئۇنىڭ دەريا ياقىلاپ جايلاشقان «توپتېرەك»، «قارغوجا»، «تارسۇ»، «چىلانلىق» كەنتلىرىنىڭ يەرلىرى قارا چىلان تۇپراق بولۇپ، ھاۋاسى ساپ، تاغ سۇلىرى تاتلىق، تەبىئەت مەنزىرىلىرى جانغا - جان قوشقانلىقى ئۈچۈن مۇشۇ ئون يىلدىن بېرى شەھەردىكى كاتتا بايلار، ھەتتا ئۈرۈمچىدىكى دەم ئېلىشقا چىققان نازىر ھەم ھۆكۈمەتنىڭ چوڭ ئەمەلدارلىرى ئون - ئون بەش مولاپ يەرلەرنى ئېلىپ جەننەتتەك داچىلارنى سېلىپ، كۈنلىرىنى بەھۇزۇر، راھەتتە ئۆتكۈزمەكتە ئىدى. ئۆرۈكلەرنىڭ غوللىرىغا سۇ يۈگۈرۈپ، بىخلىرى ئەمدىلا قىزىرىۋاتقان، دەل - دەرەخلەرنىڭ پوتلىلىرى ئاقۇچ يېتىلىۋاتقان، قىسقىسى، مارت ئايلىرى ئۇزا - ئۇزىمايلا ئۇلارنىڭ چوڭ - كىچىك ماشىنىلىرى خۇددى ھاشار چۈمۈلىسىدەك تىزىلىپ ئېرەن دەريا بويلىرى ۋادىسىدىكى بىر - بىرىدىن ھۆسن تالاشقان «توپتېرەك»، «قارغوجا»، «تارسۇ»، «چىلانلىق» كەنتلىرىدىكى داچىلىرىغا يېتىپ كېلەتتى - دە، باھار، ياز، كۈز پەسىللىرىنىڭ پەيزىنى سۈرەتتى. قېرىلىرى بىرنەچچە ياش ياشىراتتى. ياشلىرى تېخىمۇ ھۆسنىگە تولۇپ ئۆزلىشىپ كېتەتتى... چۈنكى بۇ يەرلەرنىڭ سۈت، قايماق، قېتىقلىرى ئەلۋەك... يەل - يېمىشلىرى شىرنىلىك... تاتلىق ئوت، سۈزۈك سۇدا سەمرىگەن پاقانلىرىنىڭ گۆشلىرى يۇمشاق ھەم مەزىلىك... تېخى دەريانىڭ ساپ ھاۋاسى ... رەڭ تۆكۈلۈپ كەتكەندەك سۈزۈك كۆك ئاسماندىكى قۇياش نۇرى... ئەتراپتىكى سۈرەتتەك مەنزىرىلەرنى دېمەيلا قويۇڭ!... قىسقىسى، بۇ ۋادىنىڭ ھەممە - ھەممە نېمىسى تەنگە داۋا، يۈرەككە شىپا مۆجىزاتلار ئىدى... مەن سىلەرگە سۆزلەپ بىرمەكچى بولغان ھېكايەممۇ ئەنە شۇ ئېرەن دەرياسىنىڭ ئوتتۇرا ھەم تۆۋەن ئېقىنلىرىغا جايلاشقان ھادىس گۈزەل «چىلانلىق»

بىلەن «تارسۇ» كەنتلىرىدە يۈز بەرگەن كىچىككىنە، كۆڭۈلسىز
بىر ۋەقەدۇر...

ھۆرمەتلىك كىتابخانلىرىم، بەلكىم سىلەر مېنى: «داۋاملىق
پاجىئە، تراگېدىيە بىلەن تولغان ۋەقەلەرنى يازدىكەنەن،
ئۇنىڭدىن باشقا تېمىلار تېپىلمادۇ ساڭا؟...» دەپ ئەيىبلىشىڭلار
مۇمكىن... بىلىمىدىم، تەڭرى ماڭا شادلىقنى يار قىلمىغان چېغى!
... توۋا دەيمەن، ماڭىلا شۇنداق كۆڭۈلسىز ۋەقەلەر
ئۇچرامدىغانىدۇ؟! قەلىمىمۇ مەندىن بىزار! ئۇ نائىلاج
سەھىپىلەر ئۈستىدە كۆز يېشى تۆكىدۇ. مەن ئۇنىڭغا: «شادلىق
ئۈنىتۈلۈر، خاپىلىق ئۈنىتۈلماس...» دەپ تەسەللى بېرىمەن...
بولدىلا، كۆڭۈلنى غەش قىلىدىغان ھېس - تۇيغۇلاردىن نېرى
بولايلى. يەنىلا ئۆز گېپىمىزگە كېلەيلى:

ئاتا - بوۋىلىرىمىز «شامال ئۆتمەيدىغان تام يوق،
ئايلاشمايدىغان زىياپەت» دېگەنكەن. قوڭۇر رەڭ، ساپىرىق
يوپۇرماقلار شىرتىلداپ ئاستىغا تۆكۈلۈۋاتقان ئېرەن ئورمانلىرى
قىزلارنىڭ لەۋلىرىدەك سۈزۈك، نازۇك ياپراقلىرىنى
چېچەكتەك پۈركۈپ، ئورمان ئىچىنى بىر قەۋەت ئاتەشتەك
قىزارتىۋەتكەن... ئۆرۈك، ئالما، شاپتۇللار يالىڭاچلىنىپ،
باغلار غۇۋۇلداپ قالغان نويابىرنىڭ جۇدۇنلۇق كۈنلىرى
باشلىنىش بىلەن يىراق - يېقىندىن كەلگەن بەگزادە -
خېنىملار داچىلىرىنى خىزمەتچى - مالايلرىغا قالدۇرۇپ،
چوڭ شەھەرلەردىكى پارۋايلىق ئۆيلىرىگە كېتىپ قېلىشتى.
شۇڭا دېھقانلار ئۇلارنى «پەسىل قۇشلىرى» دەپ ئاتىشتى.
بۇنداق داچىلار گۈلزار ئىلىنىڭ ھەممە سەھرا - يېزىلىرىدىن
تېپىلاتتى. نازىر تۈردى ھەسەننىڭ ئېرەن دەريا ۋادىسىنىڭ تۆۋەن
ئېقىنىدىكى «چىلانلىق» قا سېلىنغان ئون بەش مولۇق
ھەشەمەتلىك ئارماگاھى ئاشۇ داچىلارنىڭ سەرخىلى ئىدى!...
قاراڭ! ئاپئاق ئايدىڭ كېچىدە سۇس كۆكۈچ رەڭ چاڭغا

پۈركەنگەن بۇ داچا نېمانچىلا سىرلىق سۈكۈتكە چۆمگەندۇر! ئاھ،
 ئاڭلاڭ! كېچىنىڭ سەلگىن شاماللىرى تەمبۇرنىڭ مىسكىن،
 مۇڭ - زارغا تولغان ئالسىنى نە - نەلەردىن ئېلىپ كەلدى! ...
 ئۇ يۈرەك تارىلىرىنى چېكىپ كۆڭۈل پىنھانلىرىدىكى كونا داغ،
 ئۇنتۇلغان يارىلارنى ئەسكە سالدى! ... بۇ مۇڭلۇق ئىدا، پىغانلىق
 دولقۇنلار... ھايان ئىزتىراپىدا تىترەتكەن يۇمشاق
 كۈچىنىشلەر... كۆزلىرىنى لىپمۇلىق سۈزۈك ياشلارغا
 تولدۇرۇپ ئاستا پەسىيىشلەر... پەيدىنپەي ئۆرلىگەن
 ھەسرەت - نادامەت ئېقىنلىرى... مانا بۇلار تەمبۇرنىڭ
 كارامەتلىك سېھرىي كۈچىدۇر... ئۇنىڭدىن ئېرەن دەرياسىنىڭ
 شاۋقۇنلۇق دولقۇنلىرى كۆز - ياش تۆكۈپ، ئېتىدائىي ئورمانلار
 ئىچىدە غايىب بولدى. مىس لېگەندەك ئېسىلىپ تۇرغان ئاي كۆك
 قەھرىدىن پەسكە نەزەر تاشلىدى ھەم ياشلىق كۆزلىرى بىلەن خاڭ
 يولىدا كېتىۋاتقان كۆمۈرچى بالىلارنى كۆرۈپ قالدى... ئۇ،
 بوۋاينىڭ تىلەكلىرىنى ئاستا شۆبىرلاپ ئۇلارغا يەتكۈزدى:

تىلەيمەن بەختىڭنى دۇئالىرىمدا،
 سەن ئۈچۈن يىغلايمەن كۆمۈرچى بالا! ...

*

— مۇنۇر، قامچاڭنى ئوينات، ئېتىڭنى دېۋت، —
 ۋارقىرىدى تۇغلۇق، — پىدا ئىككىمىز ھارۋىنىڭ شوتىسىدىن
 مۇرىدەيلى.
 — تۇغلۇق، بولماسمىكىن، — دېدى مۇنۇر يېڭىدە
 پېشانىسىنى سۈرتۈۋېتىپ، — كاتاك خېلى چوڭقۇر كەن
 ئەمەسمۇ.
 — ئەمەسمەكى - مېكى دەپ تاڭ ئاتقۇچە ئولتۇرامدۇق

بۇ ئېزىتقۇ سايدا؟ — تۇغلۇقنىڭ تەلەپپۇزى قاتتىق ئىدى، —
قېنى، مەن دېگەندەك قىل...

كۆمۈرچى بالىلار «ھە - ھۇ» دېيىشىپ ۋارقىراشقىنىچە
ھارۋىنى ئىتتىرگەندى، چاق يېرىم كۆتۈرۈلۈپ كاتاڭغا يەنە
جاققىدە چۈشتى. پېشانىلىرىدىن تەر قۇيۇلۇۋاتقان تۇغلۇق چاق
يېنىغىلا ئولتۇردى - دە، مانچىستىر دوپپىسىنى قولغا ئېلىپ
يۈزىنى يەلپۈدى. پىدامۇ بېلىدىكى پوتىسىنى يېشىپ يۈز -
بويۇنلىرىنى سۈرتۈشكە باشلىدى.

— تۇغلۇق ئاداش، قانداق قىلىمىز؟ — دېدى مۇنۇر
قامچىسىنى ھارۋىدىكى كۆمۈر ئۈستىگە تاشلاپ، — ئېتىممۇ
تەرلەپ كەتتى.

— پىدا، — تۇغلۇق چاچلىرى كىرىپىدەك دوغىلاققىنا بالىغا
قارىدى، — ئىككىمىز يوغانراق تاشلاردىن تېرىپ كېلەيلى.
— نېمە ئاشۇ سايدىنما؟ — پىدانىڭ كۆز ئېقى پالىدا يېنىپ
قاراڭغۇلۇق تىقىلغان چەكسىز سايغا قاراپ قويدى، — مەن...
مەن بارمايمەن، راست گەپنى قىلسام، ئۇ... ئۇ يەردە جىن
بار...

— تۈكى يوق پاراڭنى قوي، نەدىكى جىنكەن ئۇ؟

— بىلەتتىم، سەنغۇ ئىشەنمەيسەن... لېكىن، مەن...

ھەرگىز بارمايمەن...

تۇغلۇق ئورنىدىن تۇردى. ئۇ ئېگىز بوي، كۆكرەكلىرى
كەڭ، قىزغۇچ چىراي ھەم چوڭ كۆزلىرىدىن خۇش پېئىللىقى
بىلىنىپ تۇرغان، بىلەكلىرى گۈزىدەك مەزمۇت، كۈچتۈڭگۈر
يىگىت بولۇپ، ئەمدىلا يىگىرمە يەتتە ياشنىڭ قارىسىنى
ئالغانىدى. بۇ ھارۋىلار ئۆزىنىڭ ھەم پىدانىڭ بولۇپ، بېشىغا
توۋرا كىيگۈزۈلگەن ئاتلار كوروسلىتىپ بوغۇز يېمەكتە ئىدى.
— تۇغلۇق ئاداش، قانداق قىلىمىز؟ — مۇنۇر
ئۈمىدسىزلىك بىلەن ئايغا قاراپ قويدى، — ئەگەر ئاي ئولتۇرۇپ